



سینا سائنس قوائے عظ
حسنہ نمبر ۱۸



تقویٰ پاک انعامات



عارف باللہ حضرت اقدس
مولانا شاہ حکیم محمد اختر صاحب امت برکاتہم



زیر سرپرستی: یادگار خاتقاہ امدادیہ اشرفیہ پوسٹ بکس نمبر: 2074 جامع مسجد قدسیہ
بالمقابل چریا گھر شاہراہ قائد اعظم، لاہور۔ پوسٹ کوڈ نمبر: 54000۔ ☎ 6373310 - 042

نشر: انجمن احیاء السنۃ (رجسٹرڈ)

نقیب آباد، باغبانپورہ، لاہور۔ پوسٹ کوڈ نمبر: 54920 ☎ 6861584 - 042-336767

تقویٰ کے انعام

عارف باللہ حضرت اقدس مولانا
شاہ حکیم محمد اختر صاحب دامت برکاتہم

ناشر
دعوتِ رحیمیہ اہل سنت
لاہور

فہرست

۴	عرض مرتب
۷	زندگی کا مقصد کیا ہے ؟
۷	موت کی حیات پر وجہ تقدیم
۸	الہام فجور و تقویٰ کی حکمت
۸	تقدیم انجور علی اتقویٰ کا راز
۹	تقویٰ کی تعریف
۹	نفس دشمن کے تڑپنے سے خوش ہو جائیے
۱۰	فرشتے معصوم ہیں متقی نہیں
۱۰	انسان کو شرف نبوت کا سبب
۱۱	اللہ کا سچا عاشق کون ہے ؟
۱۲	تقویٰ کے انعامات
۱۲	پہلا انعام - ہر کام میں آسانی
۱۳	ازکاب گناہ خود ایک شکل ہے
۱۳	معیشتہ ضنکا کی تفسیر
۱۴	بد نظری کے طبی نقصانات
۱۵	قلب شکستہ کی تعمیر
۱۶	ترک گناہ سے عطا ہونے والے قرب کا کوئی بدل نہیں
۱۶	گناہ چھوڑنا حتیٰ عظمت الہیہ ہے
۱۷	تقویٰ کا دوسرا انعام - مصائب سے خروج
۱۸	تیسرا انعام - بے حساب رزق

- ۱۹ _____ چوتھا انعام - نورِ فارق
- ۱۹ _____ پانچواں انعام - نورِ سکینہ
- ۲۰ _____ سکینہ آسمان سے نازل ہوتا ہے
- ۲۰ _____ سکینہ والے قلب کی مثال قطب نما کی سوئی سے
- ۲۱ _____ اُن کتنا ہے تاریک گنہگار کا عالم
- ۲۱ _____ تقویٰ کا پھٹا انعام - پُر لطف زندگی
- ۲۲ _____ تقویٰ کا ساتواں انعام - عزت و اکرام
- ۲۲ _____ تقویٰ کا آٹھواں انعام - اللہ کی ولایت کا تاج
- ۲۳ _____ تقویٰ کا نواں انعام - کفارہِ مہیات
- ۲۵ _____ تقویٰ کا دسواں انعام - آخرت میں مغفرت
- ۲۵ _____ عذاب چھوڑنے کے لیے تین کام
- ۲۵ _____ ہمت کیجئے
- ۲۵ _____ ہمت کو استعمال کی ہمت مانگئے
- ۲۶ _____ خاصانِ خدا سے درخواستِ دعا کیجئے
- ۲۶ _____ توبہِ صیوح کا واقعہ
- ۲۷ _____ نصوح کی خطاری دُعاؤں کا عجیب انداز
- ۳۰ _____ عطائے ہمت کی دُعا کس خطرہ سے مانگنی چاہیے؟
- ۳۱ _____ شیطان کی پُر فریب تجارت
- ۳۲ _____ عذاب چھوڑنے کے لیے کتنی ہمت کرنی چاہیے؟
- ۳۳ _____ تعلق اللہ کی لذت ناقابلِ بیان ہے
- ۳۵ _____ بغیر قصد اور فکر کے اصلاح نہیں ہوتی
- ۳۷ _____ انسان کا سب سے بڑا دشمن
- ۳۷ _____ اصلاحِ نفس کے لیے دو آیات میں تھنکر

عرض مرتب

پیش نظر رسالہ تقویٰ کے انعامات کو فی اصطلاحی وعظ نہیں ہے جو کسی مجمع میں بیان کیا گیا ہو بلکہ یہ مرشدنا و مولانا عارف باللہ شاہ حکیم محمد اختر صاحب اظہار اللہ بقارحم و ادام اللہ انوارحم کے ارشادات و ملفوظات ہیں جو ۲۲ رمضان المبارک ۱۴۱۵ھ مطابق ۲۲ فروری ۱۹۹۵ء بروز بدھ ساڑھے دس بجے بعد نماز تراویح چند احباب کی آمد پر فرمائے۔ خانقاہ امدادیہ اشرفیہ گلشن اقبال کراچی کی مسجد اشرف میں تراویح پڑھنے کے بعد بعض احباب تشریف لاتے ہیں اور حضرت والا دامت برکاتہم حسب عادت شریفہ تشنگان محبت کو اپنے فیضان عشق و معرفت سے سیراب فرماتے ہیں۔

درخانہ بند کردن سر شیشہ باز کردن

ایسی مجالس عموماً عام موعظ سے زیادہ نافع ہوتی ہیں کیونکہ ان میں اکثر سالکین طریقت کے لیے ایسے علوم و معارف بیان ہو جاتے ہیں جو عام مجالس میں نہیں ہوتے۔

اس مجلس میں دورانِ گفتگو حضرت والا دامت برکاتہم نے قرآن پاک کے حوالوں کے ساتھ بیان فرمایا کہ تقویٰ پر اللہ تعالیٰ کی طرف سے بندوں کو کیا کیا انعامات عطا ہوتے ہیں اور تحصیل تقویٰ یعنی گناہوں سے بچنے اور گناہوں کو چھوڑنے کے لیے کتنی ہمت کرنی چاہیے کیونکہ اگر تکاپ گناہ کے ساتھ کوئی ولی اللہ نہیں بن سکتا اور ترک گناہ سے دل کو جو غم ہوتا ہے اس غم پر دل کو جو ملاوت ایمانی اور تعلق مع اللہ کی ناقابلِ بیان لذت عطا ہوتی ہے اس کو حضرت والا نے ہل سوز و دلفریب و دلنواز انداز میں بیان فرمایا کہ

یوں محسوس ہو رہا تھا کہ ذَلِکُمُ اللّٰهُ رَبُّکُمْ یہ ہے تمہارا اللہ۔

علم آں باشد کہ بکشايد رہے
راہ آں باشد کہ پیش آید شے

ترجمہ علم وہ ہے جو اللہ کا راستہ کھول دے اور راستہ وہ ہے جو اللہ تک پہنچا دے۔
یوں تو حضرت والا دامت برکاتہم کا ہر بیان آشوب و چرخ و زلزلہ کا حامل دین
کی حقیقت و لذت سے آشنا کرنے والا اور در محبوب حقیقی تک پہنچانے والا ہوتا ہے۔
درکس شاں آشوب و چرخ و زلزلہ

نے زیادات است و باب و سلسلہ

لیکن چونکہ اہل اللہ حق تعالیٰ کی صفت کُلِّ یَوْمٍ کُھُو فی شَآنِ کے بھی منظر
ہوتے ہیں لہذا اس صفت کی تجلی سے ان کی کیفیات ظاہرہ و باطنہ ان کی دعوت الی اللہ
ان کے کلام موثر کو بھی ہر لحظہ ایک نئی شان نئے عنوان اور نئے انداز عطا ہوتے ہیں
جس کو حضرت والا نے اپنے ایک شعر میں فرمایا ہے۔

وہ خمر کہن تو قوی تر ہے لیکن

نئے جام و مینا عطا ہو رہے ہیں

اور مولانا شاہ محمد احمد صاحب رحمۃ اللہ علیہ نے فرمایا ہے۔

کیف میں تو نے ڈوب کر چھیری جو داستانِ عشق

قالبورہا نہ ضبط پر رونے لگا میں داد میں

لہذا اس چھوٹی سی مجلس میں تقویٰ کی اہمیت اور قرآن پاک میں موعودہ انعامات

اور اجتناب عن المعاصی کے لیے استعمال ہمت کا معیار اصلاح نفس کے

طریقے اور دیگر مضامین عالیہ جس شان سے بیان ہوئے وہ اس حقیقت کا ظہر ہے

یہ وہ برسات ہے جس کا کوئی موسم نہیں ہوتا

مجلس کے اختتام پر جملہ احباب نے اس بیان کے جلد شائع ہونے کی تمنا ظاہر کی اور حضرت والا نے اس کے لیے دُعا بھی فرمائی۔ اللہ تعالیٰ کا لاکھ لاکھ شکر ہے کہ جس نے اپنے فضل خاص سے اس حق کو توفیق عطا فرمائی اور پارکھنڈ میں سحری کے وقت نیمک تین چوتھائی بیان ٹیپ سے نقل کر لیا گیا جو الحمد للہ اگلے دن مکمل ہو گیا اور دوسرے دن مرتب کر کے کمپوزنگ کے لیے دے دیا گیا اور آج مورخہ ۱۰ شوال المکرم ۱۴۱۵ھ مطابق ۱۲ مارچ ۱۹۹۵ء بروز اتوار حضرت والا کی اجازت سے اشاعت کے لیے دیا جا رہا ہے۔

اللہ تعالیٰ سے دُعا ہے کہ حق تعالیٰ اس وعظ کو قبول فرمائیں اور اُمتِ مسلمہ کے لیے نافع بنائیں اور حضرت والا کے سائے کو طویل عمر تک مع صحت و عافیت ہمارے سروں پر برقرار رکھیں اور قیامت تک حضرت والا کا فیض دائم و قائم رہے اور جامع و مرتب و جملہ معاونین کے لیے بھی اس وعظ کو صدقہ جاریہ و ذریعہ نجات بنائیں آمین یا رب العالمین بحرمۃ سید المرسلین علیہ الصلوٰۃ والسلام

لے پہلی اور دوسری	جامع و مرتب
اشاعت کمپیوٹر کی	احقر سید عشرت جمیل میر عفا اللہ عنہ
کمپوزنگ سے ہوئی	یکے از خدام
اس کے بعد اس کی	حضرت مولانا شاہ حکیم محمد اختر صاحب امت برکاتہم
کتابت جناب	
محمد علی زاہد نے کی	

تقویٰ کے انعامات

زندگی کا مقصد کیا ہے؟ | فرمایا کہ دنیا میں آنے کا کیا مقصد ہے؟ خالی اپورٹ
ایکسپورٹ کہ خوب کھاؤ اور لٹیرین میں ایکسپورٹ کر

دو؟ اگر مقصد ہے تو ہمتی ہم سے زیادہ کامیاب ہے کیونکہ اس کا اپورٹ بھی زیادہ
ہے ایکسپورٹ بھی زیادہ ہے حالانکہ انسان اشرف المخلوقات ہے تو معلوم ہوا کہ اللہ تعالیٰ
ہی سے پوچھو کہ آپ نے ہمیں کیوں دنیا میں بھیجا ہے؟ خالق حیات سے پوچھو کہ ہماری
زندگی کا کیا مقصد ہے؟ اور خالق حیات فرما رہے ہیں کہ خَلَقَ الْمَوْتَ وَالْحَيٰوةَ
لِيَبْلُوَكُمْ اَيُّكُمْ اَحْسَنُ عَمَلًا میں نے تم کو موت اور زندگی دی ہے۔

موت کی حیات پر وجہ تقدیم | اور موت کو مقدم کر رہا ہوں اس
لیکے جس زندگی نے اپنی موت کو سامنے

رکھا وہ زندگی کامیاب ہو گئی اس لیے موت کو پہلے بیان کر رہا ہوں خَلَقَ الْمَوْتَ
کی تقدیم کی وجہ یہ کہ قَدْ مَرَّ اللَّهُ تَعَالٰی مَوْتَ عَبْدٍ عَلَى حَيَاتِهِ یعنی موت کو مقدم
اس لیے کیا کہ جو زندگی اپنی موت کو سامنے رکھے گی کہ اللہ تعالیٰ کو منہ دکھانا ہے،
اللہ کے پاس جانا ہے تو وہ سائنڈ اور جانور کی طرح آزاد نہیں رہے گی یعنی گندے کام میں
کرے گی اور ڈرے گی اور مقصد حیات بتا دیا لِيَبْلُوَكُمْ اَيُّكُمْ اَحْسَنُ عَمَلًا
تاکہ ہم تم کو دکھیں کہ تم اچھے عمل کرتے ہو یا خراب عمل کرتے ہو معلوم ہوا کہ دنیا میں آنے

کا مقصد اللہ تعالیٰ کو راضی کرنا ہے۔

الہام فحور و تقویٰ کی حکمت

اور فرماتے ہیں کہ تمہارے امتحان کے لیے میں نے تمہارے نفس کے اندر

دونوں مادے رکھ دیئے **فَالْتَمَهَا فُجُورَهَا وَتَقْوَاهَا** ہم نے تمہارے نفس میں فحور کا مادہ بھی رکھ دیا کہ تم گناہ کر سکتے ہو، خوب تقاضا ہوگا اور تقویٰ اور اپنا خوف بھی رکھ دیا۔ لہذا جس سائنڈ کو چاہو رگڑ کر اس میں تقویت پیدا کر دو۔ دیا سلائی میں دو سائنڈ ہوتی ہے لیکن جب تک رگڑو گے نہیں جلے گی نہیں لہذا ظلم نہیں ہے کہ اللہ میاں نے کیوں ہمارے اندر گناہ کا مادہ رکھ دیا۔ جیب میں دیا سلائی ہوتی ہے تو کیا جیب کو جلادیتی ہے؟ رگڑنے سے آگ لگتی ہے۔ اسی طرح نفس میں ایک طرف فحور ہے ایک طرف تقویٰ ہے، اگر حسینوں سے نمکینوں سے عورتوں سے لڑکوں سے میل جول کرو گے تو نافرمانی کے مادہ میں رگڑ لگ جائے گی اور گناہ کی آگ بھڑک جائے گی اور اگر تم اللہ والوں کے پاس رہو گے تو فرماں برداری کے مادہ میں رگڑ لگ جائے گی اور تقویٰ کا نور روشن ہو جائے گا۔

کئی برس پہلے ایک بڑے عالم کے ساتھ میرا سفر ہو رہا تھا بولٹانے ریل میں

تقدیم الفحور علی التقویٰ کا راز

فجر کی نماز میں یہی سورۃ پڑھائی۔ نماز کے بعد میں نے ان سے سوال کیا کہ اللہ تعالیٰ نے فحور کو کیوں مقدم فرمایا۔ **فَالْتَمَهَا فُجُورَهَا وَتَقْوَاهَا**۔ نافرمانی کو اللہ نے کیوں مقدم کیا گندی چیز کو کیوں مقدم کیا، فحور اور نافرمانی تو خراب چیز ہے جب کہ مقدم تو اچھی چیز ہونی چاہیے۔ مولانا نے فرمایا کہ بھائی تم ہی بتاؤ۔ میں نے کہا دیکھئے مرقون

علیہ پہلے ملتا ہے، بخاری بعد میں ملتی ہے یعنی دورہ بعد میں ہوتا ہے۔ چونکہ فجر اور نافرمانی کا مادہ اگر اللہ نہ رکھتا تو تقویٰ کا وجود بھی نہ ہوتا۔

تقویٰ کی تعریف | کیونکہ تقویٰ کے معنی یہ ہیں کہ نافرمانی کا تقاضا ہو اور پھر اس کو روکے اور اس کا غم اٹھائے۔ اس غم

سے پھر تقویٰ کا نور پیدا ہوتا ہے۔ اگر مادہ فجر نہ ہوتا تو کَفَّ النَّفْسِ عَنِ الْهَوٰی نہ ہوتا۔ اللہ تعالیٰ فرماتے ہیں وَنَهَى النَّفْسَ عَنِ الْهَوٰی جو نفس کی بری خواہش کو روکتا

ہے وہ متقی اور جنتی ہوتا ہے تو جب ہویٰ کو روکنا ہے تو ہویٰ کا وجود ضروری

ہوا ورنہ اگر ہم کہہ دیں کہ ہمارے ہاتھ میں جو چشمہ ہے اس کو دیکھنا مست اور ہاتھ میں

چشمہ نہ ہو تو کلام لغو ہو گیا اور اگر چشمہ ہے تو اب کلام صحیح ہوا۔ معلوم ہوا کہ ہر نفی

اپنے منہی عنہ کے وجود کی متقاضی ہے اگر منہی عنہ نہیں ہے تو نفی لغو ہے

اور اللہ کا کلام پاک ہے لہذا مادہ ہویٰ کا ہونا لازم ہو گیا۔ اللہ تعالیٰ فرماتے ہیں ،

وَنَهَى النَّفْسَ عَنِ الْهَوٰی جو ہمارے خاص بندے ہیں وہ بُری خواہشات

کو روکتے ہیں اور روکنے کا غم اٹھاتے ہیں کیونکہ نفس کا مزاج یہی ہے، اسکی غذا گناہ ہے

نفس دشمن کے ٹرپنے سے خوش ہو جائیے | جب اس کو اپنی غذا

نہیں ملتی تو تڑپتا ہے لیکن دشمن کے ٹرپنے سے آپ کی روح کو خوش ہونا چاہیے

کیوں صاحب! اگر آپ کا دشمن تڑپتا ہے بلتا ہے غم اٹھاتا ہے تو آپ کہتے ہیں

بہت اچھا ہے اور مروتوا بغیظکم۔ لہذا جب عورتوں اور لڑکوں سے

نظر بچانے سے نفس کو غم پہنچے تو آپ خوش ہو جائیے کہ دشمن کو غم پہنچ رہا ہے اور اس

مکی وجہ سے تقویٰ پیدا ہو رہا ہے۔ اگر نافرمانی کا یہ مادہ نہ ہوتا تو کوئی شخص متقی نہیں ہو سکتا تھا۔

فرشتے معصوم ہیں متقی نہیں | اس لیے جبریل علیہ السلام کو متقی کہنا جائز نہیں معصوم کہنا چاہیے فرشتوں

کو ہم معصوم کہتے ہیں متقی نہیں کہہ سکتے کیونکہ متقی وہ ہے جس کو گناہ کا تقاضا ہو، اس کو روکنے اس کا غم اٹھائے۔ تقویٰ کا نام ہے کَفَّ النَّفْسِ عَنِ الْهَوَىٰ کا یعنی نفس کو اس کی بُری خواہش سے روکنا اور فرشتوں میں بُری خواہش ہے نہیں لہذا فرشتوں کو معصوم کہنا تو جائز ہے لیکن متقی کہنا جائز نہیں ہے کیونکہ پوری دُنیا میں حسن میں اَوَّل آنے والی لڑکی کو اگر جبریل علیہ السلام کی گود میں بھی رکھ دو تو انہیں پتہ ہی نہیں چلے گا کہ یہ لڑکی کون ہے یا کھبا ہے یا ڈنڈا ہے یا لکڑی ہے یا پتھر ہے یا کوئی لڑکی ہے ان کو کوئی بُرا تقاضا ہی نہیں ہوگا۔

فرشتوں کے بجائے انسان کو شرفِ نبوت عطا ہونے کا سبب

فرشتے جانتے ہی نہیں کہ گناہ کیا چیز ہے ان کے اندر صلاحیت ہی نہیں کہ وہ اس کو سمجھ لیں اسی لیے پیغمبر انسان بھیجا جاتا ہے تاکہ اُمت کے تمام تقاضا ہائے بشریت کو سمجھ سکے۔ فرشتے چونکہ تقاضائے بشریت کے سمجھنے کی صلاحیت ہی نہیں رکھتے اس لیے اصلاحِ نفوس بشریہ کے قابل نہیں ہوتے، انکو نبی نہیں بنایا جاتا لہذا اللہ تعالیٰ نے ہم کو اس لیے بھیجا ہے کہ تمہارے نفس میں تقاضے ہوں تم ان کو روکو اور غم اٹھاؤ تاکہ میدانِ عشر میں پیش کر سکو کہ ہم نے آپ کے لیے بڑے غم

اٹھاتے ہیں۔ اللہ تعالیٰ پر چھیں کہ کیا لائے ہو تو کہہ سکو کہ اے اللہ گناہ کے بڑے تقاضے تھے، پریشان کرتے تھے لیکن آپ کو خوش کرنے کے لیے ہم نے آپ کے راستہ میں بڑے غم اٹھاتے ہیں۔ داغ دل پیش کرو۔

میں نے لیا ہے داغ دل کھو کے بہارِ زندگی
اک گل تر کے واسطے میں نے چمن لٹا دیا

مولوی کوئی ہیچرِ محنت نہیں ہوتا وہ تقویٰ کی برکت سے بہت طاقتور ہوتا ہے لیکن اللہ کے لیے صبر کرتا ہے
توڑ ڈالے مر و خورشید ہزاروں ہم نے
تب کہیں جا کے دکھایا رخِ زیبا مجھ کو

اللہ کا سچا عاشق کون ہے؟ | میں کہتا ہوں کہ صلی سالک اللہ کا
سچا عاشق وہی ہے جو اللہ کے رستے

کا غم اٹھانا جانتا ہو اور غم اٹھانے کی ہمت رکھتا ہو۔ خالی نفل پڑھ لینا، نفلی حج عمرہ کر لینا
یہ کمال نہیں ہے کمال یہ ہے کہ زبردست نمکین شکل سامنے آجائے اور نظر اٹھا کر دیکھے
اور غم اٹھالے چاہے کلیجہ منہ کو آجائے۔ اگر کلیجہ منہ کو آنے کی مشق ہو جائے اور حسینوں
سے نظر بچانے کی توفیق ہو جائے تو ان شاء اللہ اس کو نسبتِ صحابہ نصیب ہوگی۔ ابھی
اس کی دلیل پیش کرتا ہوں۔ کیوں کہ علماء موجود ہیں اس لیے مسترآن پاک سے
دلیل پیش کرتا ہوں۔ اللہ تعالیٰ فرماتے ہیں کہ صحابہ کو میں نے ایمان کا یہ اعلیٰ
مقام کس راستہ سے دیا ہے؟ وَبَلَّغْتَ الْقُلُوبَ الْحَنَاجِرَ (احزاب) وہ ایسے
سخت حالات سے گزارے گئے کہ کلیجہ منہ کو آگئے گویا کہ ان کے دل اکھرِ مطلق میں
آگئے جہاد میں کیا ہوتا ہے اور ہم نے ان کو بڑے بڑے زلزلے اور جھکے دیئے ہیں۔

وَزُلْزِلُوا زِلْزَالًا شَدِيدًا وہ سخت زلزلہ میں ڈالے گئے۔ پس آج بھی جو شخص گناہ سے بچنے میں ہر قسم کا زلزلہ برداشت کرے گا اور کلیجہ اکھر کے اس کے منہ میں آجائے پھر بھی کسی نامحرم کو نہیں دیکھے گا، ہر قسم کا غم تقویٰ کے راستہ میں اٹھالے گا اور اللہ کو رضی رکھے گا، اپنے نفس کو ناخوش رکھے گا تو کیا ہوگا؟ ان شاء اللہ اس کو نسبت صحابہ حاصل ہوگی اور مولانا گنگوہی رحمۃ اللہ علیہ مولانا خلیل احمد سہارنپوری رحمۃ اللہ علیہ شارح البوداوی مصنف بذل المجہود کے بارے میں ہمیشہ فرماتے تھے کہ ہمارے خلیل کو اللہ تعالیٰ نے نسبت صحابہ عطا فرمائی ہے اور یہ بات میرے شیخ نے سنائی کیونکہ میرے شیخ شاہ عبدالغنی پھولپوری رحمۃ اللہ علیہ ایک واسطہ سے مولانا گنگوہی کے شاگرد ہیں۔ مولانا گنگوہی اور میرے شیخ میں ایک واسطہ تھا یعنی مولانا ماجد علی جو نپوری رحمۃ اللہ علیہ جو مولانا گنگوہی کے شاگرد تھے اور میرے شیخ مولانا ماجد علی صاحب کے شاگرد تھے بخاری شریف میں۔ تو یہ بات مولانا خلیل احمد صاحب سہارنپوری کے بارے میں حضرت گنگوہی فرمایا کرتے تھے کہ ہمارے خلیل کو اللہ تعالیٰ نے نسبت صحابہ عطا فرمائی ہے اور ان ہی مولانا خلیل احمد صاحب کے خلیفہ مولانا الیاس صاحب بانی تبلیغی جماعت ہیں۔

تقویٰ کے انعامات | اب سوال یہ ہے کہ ہم سے جب اللہ میاں نے مطالبہ فرمایا کہ گناہ چھوڑ دو اور آج کل ملکوت میں کتنی ہیں کہ کچھ دو اور کچھ لو کی بنیاد پر کام چلاؤ تو اللہ تعالیٰ نے ہم سے گناہ چھڑوا کر ہم کو کیا دیا اللہ تقویٰ پر اللہ تعالیٰ کے انعامات دیکھئے :

پہلا انعام - ہر کام میں آسانی | ۱۔ اللہ تعالیٰ فرماتے ہیں کہ اگر تم تقویٰ سے رہو گے تو ہم تمہارے

سب کام آسان کر دیں گے۔ وَ مَنْ يَتَّقِ اللَّهَ يَجْعَلْ لَهُ مِنْ أَمْرِهِ يُسْرًا ۝
ہم اپنے حکم سے اس کے سب کام آسان کر دیں گے۔ کیوں صاحب! نعمت نہیں ہے
کہ انسان کے سب کام آسان ہو جائیں؟

ارتکابِ گناہ خود ایک مشکل ہے | گناہ سے ہمارے کام آسان ہوتے
ہیں یا مشکل؟ (حاضرین نے

عرض کیا کہ مشکل۔ جامع) خود گناہ مشکل ہے۔ خود گناہ اتنا مشکل ہے کہ انسان اس کے
لیے کتنی تدبیریں کرتا ہے؟ چھپاتا ہے، دیکھتے ہیں کہ اُن سے بچنے کے لیے
ڈرتا رہتا ہے کہ کہیں لوگوں کو خبر نہ ہو جائے اور صحت بھی خراب ہو جاتی ہے۔ ہر گناہ سے
صحت کو نقصان پہنچتا ہے، دل کمزور ہو جاتا ہے کیونکہ مخلوق کا خوف ہوتا ہے تاکہ
کوئی جان نہ جائے۔

مَعِيشَةُ ضَنْكًا | تلخ زندگی کی تفسیر
مَعِيشَةُ ضَنْكًا کی تفسیر یہ ہے

کہ اللہ تعالیٰ فرماتے ہیں کہ میں اپنے نافرمانوں کو جو مجھ کو ناخوش کر کے حرام خوشیاں دل
میں امپورٹ کر رہے ہیں میں ان کی زندگی کو تلخ کر دیتا ہوں اور ان کی حرام خوشیوں
کے ٹماٹ میں آگ بھی لگا دیتا ہوں۔ میں اللہ قسم کھا کر کہتا ہوں کہ کوئی بھی نافرمان
ظالم ثابت نہیں کر سکتا کہ وہ آرام سے ہے۔ ان کی صورتوں پر لعنتیں برستی ہیں، قلب
پر اتنے عذاب ہوتے ہیں کہ جس کی حد نہیں، تھوڑی دیر کے لیے حرام مزے لے لیتے
ہیں اس کے بعد دل پر عذاب اور بے چینی کے جوتے پڑتے رہتے ہیں حکیم اُلات
نے مَعِيشَةُ ضَنْكًا کی تفسیر فرمائی کہ گنہگاروں کی زندگی کس طرح سے تلخ ہوتی ہے؟

۱) انتقام سے ڈرتے رہتے ہیں کہ جس کے ساتھ گناہ کر رہا ہوں کہیں اس کے وارثین آکر انتقام نہ لیں۔

۲) خوف افشائے راز۔ ہر وقت ڈرتے رہتے ہیں کہ میرا یہ راز کہیں آوٹ نہ ہو جائے، کسی کو پتہ نہ چل جائے۔ حضرت نے یہ تو علمی تفسیر فرمائی ہے اب میں طبی تفسیر کرتا ہوں۔

ایک بد نظری سے کئی مرض پیدا ہو جاتے ہیں اگرچہ ایک سیکنڈ کی بد نظری

بد نظری کے طبی نقصانات

ہو۔ دل کو ضعف ہو جاتا ہے۔ فوراً کشمکش شروع ہو جاتی ہے کہ نہیں؟ ادھر سے کش ہے ادھر دیکھ رہا ہے کہ کوئی دیکھ تو نہیں رہا ہے۔ اس کشمکش سے قلب میں ضعف پیدا ہوتا ہے اور گندے خیالات سے شانہ کے غدود متورم ہو جاتے ہیں جس سے اس کو بار بار پیشاب لگتا ہے اور عصاب ڈھیلے ہو جاتے ہیں، جس سے دماغ کمزور اور نسیان پیدا ہوتا ہے ہر عصبان سبب نسیان ہے۔ اللہ تعالیٰ کی ہر فرمانی سے قوت دماغ اور حافظہ کمزور ہو جاتا ہے، بھول کی بیماری پیدا ہو جاتی ہے اور اس کا علم بھی ضائع ہو جاتا ہے اور گردے بھی کمزور ہو جاتے ہیں، سارے عصاب کمزور ہو جاتے ہیں۔ یوں سمجھ لیجئے کہ زلزلہ میں کیا ہوتا ہے۔ جب کہیں زلزلہ آتا ہے تو عمارت کمزور ہو جاتی ہے یا نہیں؟ تو گناہ نفس و شیطان کی طرف سے زلزلہ ہوتا ہے اور جو اپنے گناہ سے بچاتے ہیں، اچانک نظر پڑی اور فوراً ہٹا لیا تو بھی دل میں زلزلہ آتا ہے جھٹکا لگتا ہے مگر گناہ کرنے کے زلزلہ پر لعنت برستی ہے اور اللہ تعالیٰ کی طرف سے عذاب کے مزید لات لگتے ہیں۔

قلب شکستہ کی تعمیرِ حلاوتِ ایمانی سے

اور گناہ سے بچنے میں دل پر
جو زلزلہ محسوس ہوتا ہے اور

تکلیف ہوتی ہے اس پر اللہ تعالیٰ کا وعدہ ہے کہ اگر تم ہماری نافرمانی سے بچو گے نظر
ہٹاؤ گے تو تمہارے دل پر جو زلزلہ آئے گا اس کی تعمیرِ ہمارے ذمہ ہے۔ حلاوتِ ایمانی
کے میٹر پر مل سے ہم تمہارے دل کی تعمیر کریں گے۔ اگر تم نے نظر کو بچا لیا اور حرامِ خوشی کو
مجھ پر فدا کر دیا، حرامِ خوشی حاصل نہیں کی اور مجھ کو خوش کر لیا تو تمہارے دل میں جو صدمہ و
غم آئے گا اور اس سے جو تمہارا دل شکستہ ہو جائے گا اس کی تعمیرِ ہمارے ذمہ ہے
اور کس چیز سے ہم تعمیر کریں گے؟ اس کا مادہ کیا ہوگا؟ دنیا میں جہاں زلزلہ آتا ہے تو اس
علاقہ کو حکومت آفت زدہ قرار دیتی ہے، مالگزاری اور ٹیکس معاف کر دیتی ہے۔ ہم
تمہارے گناہ معاف کر دیں گے اور اگر دنیا کی حکومت اعلان کرتی ہے کہ ہم سکرانی بھری
اور سیمنٹ سے تمہارے گھروں کی تعمیر کریں گے تو اللہ تعالیٰ فرماتے ہیں کہ ہم اپنے بندوں
کے قلوب کی بھری اور سیمنٹ سے تعمیر نہیں کرتے حلاوتِ ایمانی کے مادہ اور میٹر پر
سے تعمیر کرتے ہیں یعنی بصارت کی حلاوت لے کر ہم ان کی بصیرت کو حلاوت دیتے
ہیں اور ایمان کی حلاوت وہ اپنے قلب میں محسوس کر لیتا ہے۔ **يَجِدُ حَلَاوَتَهُ**
فِي قَلْبِهِ (کنز العمال جلد ۵ صفحہ ۲۲۸) یہ جِد کا لفظ ہے یعنی حلاوتِ ایمانی اس کے
قلب میں موجود ہوتی ہے اور وہ واحد ہوتا ہے۔ اس پر میرا ایک شعر سنئے، اس مضمون
کو میں نے ایک شعر میں پیش کیا ہے۔

ترے ہاتھ سے زیرِ تعمیر ہوں میں
مبارک مجھے مسیری ویرانیاں ہیں

یعنی ہم نے اپنی خواہشات کو جو ویران کیا تو آپ کی تعمیر نصیب ہوئی اس لیے ہم اس ویرانی کو مبارک باد پیش کرتے ہیں۔ بری خواہشات کو اللہ کی توفیق سے جو ہم نے ویران کیا ہم اپنی اس ویرانی قلب کو مبارک باد پیش کرتے ہیں کہ نہ دل کی خواہشات ویران ہوں نہ اللہ تعالیٰ کی تعمیر نصیب ہوتی۔ کیا مبارک نصیب ہے کہ مالک اور خالق کائنات کے دست پاک سے آج قلب کی تعمیر ہو رہی ہے **يَجِدُ حَلَاوَتَهُ فِي قَلْبِهِ**۔
ترے ہاتھ سے زیر تعمیر ہوں میں

مبارک مجھے مسیری ویرانیاں ہیں

ترک گناہ سے جو قرب عطا ہوتا ہے اس کا کوئی بدل نہیں | تو ایسے شخص کو نسبت صحابہ

عطا ہوتی ہے نسبت صدیقین ملتی ہے۔ بہت اونچا ایمان و یقین ہوتا ہے ان لوگوں کا جو گناہ سے بچنے کا غم اٹھاتے ہیں، تقویٰ والا غم اٹھاتے ہیں۔ یہ بات خوب غور سے سن لیجئے کہ چاہے ایک لاکھ نفلیں پڑھ لو ایک لاکھ حج کر لو مگر ایک نظر بچانے میں جو درود عطا ہوتا ہے اس کا کوئی بدل نہیں ہو سکتا۔ کیونکہ عبادت حج و عمرہ و تسبیحات و اشراق و اوابین سے تم نے حق محبت ادا کیا اور یہ حق عظمت ادا کر رہا ہے

گناہ چھوڑنا حق عظمت اللہ ہے اور اس کی دلیل قرآن سے | گناہ سے بچنا اللہ

تعالیٰ کی عظمت کا حق ہے۔ اس پر بھی دلیل پیش کرتا ہوں۔ اللہ تعالیٰ نے فرمایا: **اسْتَغْفِرُوا رَبَّكُمْ** اپنے رب کو رخصی کرو، جلدی معافی مانگو۔ اس کے بعد آخر میں فرمایا کہ تم کس نالافتی سے گناہ کرتے ہو، تمہیں خوف نہیں آتا، میری عظمت کا خیال

نہیں آتا مَا لَكُمْ لَا تَرْجُونَ لِلّٰہِ وَقَارًا۔ دیکھئے اِسْتَغْفِرُوا رَبَّكُمْ سے اس کا
 بھیا ربط ہے اِسْتَغْفِرُوا رَبَّكُمْ سے اس آیت کا ربط ہے کہ اپنے رب کو معافی کرو
 اور تم لوگوں نے جب گناہ کیا تو اس وقت تمہیں میری عظمت کا خیال نہیں آیا۔ مَا لَكُمْ
 کیا ہو گیا تمہیں لَا تَرْجُونَ لِلّٰہِ وَقَارًا اللہ کے وقار اور اللہ کی عظمت کا تمہیں
 احساس نہیں ہوتا کہ کتنے بڑے مالک کو تم ناراض کر رہے ہو۔ یہ دلیل مجھے اللہ تعالیٰ
 کی طرف سے عطا ہوئی۔ میں نے کسی کتاب میں نہیں دیکھا۔ تلاوت کرتے کرتے فوراً
 اس آیت پر دل میں آیا کہ سبحان اللہ ہمارے اکابر نے جو فرمایا کہ عبادت اللہ کی محبت
 کا حق ہے اور گناہ سے بچنا اللہ تعالیٰ کی عظمت کا حق ہے اس کی دلیل یہ آیت ہے
 اب بتائیے کہ گناہ چھی چیز ہے یا خراب چیز؟ (حاضرین نے عرض کیا کہ خراب
 چیز ہے۔ جامع) تو خراب چیز کو جلد چھوڑنا چاہئے یا دیر سے؟ (عرض کیا گیا کہ جلد چھوڑنا
 چاہیے۔ جامع) لہذا جب خود اقرار ہے تو گناہوں کو جلدی چھوڑنا چاہیے۔ انعام
 کیا ملے گا؟

(۱) آپ کے سب کام آسان ہو جائیں گے وَمَنْ يَتَّقِ اللّٰہَ يَجْعَلْ لّٰہُ مِنْ اَمْرِہٖ
 یُسْرًا ۝ اللہ تعالیٰ اپنے حکم سے سب کام آسان کر دیں گے۔

تقویٰ کا دوسرا انعام مصائب سے خروج (۲) وَمَنْ يَتَّقِ اللّٰہَ
 یَجْعَلْ لّٰہُ مَخْرَجًا

اس کو اللہ تعالیٰ مصیبت سے جلد نکال دیں گے اس کو مصائب سے مخرج اور
 ایکڑٹ (Ezra) جلد ملے گا۔

تیسرا انعام - بے حساب رزق

(۳) وَيَزِدُّهُ مِنْ حَيْثُ لَا يَحْتَسِبُ - اللہ ایسے راز

سے اس کو روزی دے گا جہاں سے ہم گمان بھی نہیں ہوگا۔ تقویٰ بے خسارہ کی تجارت ہے، یہ اللہ تعالیٰ سے تجارت ہے، بے خسارہ کی ہے اور سود بھی نہیں۔ دنیا میں اگر کسی سے تجارت کرو اور خسارہ کی ضمانت لے لو کہ کبھی نقصان کے ہم ساتھی نہیں ہیں تو سود ہو جائے گا جو حرام ہے لیکن اللہ تعالیٰ فرماتے ہیں کہ یہ قانون بندوں کے لیے ہے کہ وہ آپس میں ایسی تجارت نہ کریں۔ اگر تم تقویٰ سے ہو تو میں ایسی تجارت کی ضمانت لیتا ہوں کہ ہم تم کو رزق دیں گے اور بے حساب دیں گے اور اس میں سود بھی نہیں ہوگا، تقویٰ میں نفع ہی نفع ہے اس میں کبھی خسارہ نہیں ہے ہماری طرف سے کبھی وعدہ خلافی نہیں ہوتی۔ اگر وعدہ پورا ہونے میں کبھی تاخیر نظر آئے تو سمجھ لو کہ تم نے کہیں نالائقی کی ہے، تمہارے تقویٰ میں کمی آگئی ہے۔

یہ اعمال بد کی ہے پاداش ورنہ

کیس شیر بھی جوتے جاتے ہیں بل میں

متقی آدمی کو کبھی پریشانی نہیں آسکتی۔ جب کبھی پریشانی آئے تو جائزہ لو۔ کیس آنکھ نے غلطی کی ہوگی، کیس کان نے، کیس دل نے گندے خیالات پکائے ہوں گے۔ خیانت عینہ ہوئی ہو یا خیانت صدریہ۔ بعضے لوگ خیانت عینہہ دنگا ہوں کی خیانت بد نظری، سے توبہ کر لیتے ہیں لیکن دل میں پچھلے گناہوں کے مزے لیتے ہیں۔ یہ خیانت صدریہ ہے (سینہ کی خیانت) دونوں حرام ہیں اور دونوں کا قرآن پاک میں ذکر ہے: يَعْلَمُ خَائِنَتَهُ الْاَعْيُنُ وَمَا تُخْفِي الصُّدُورُ لَمَّا لَمَّا

چشمی کی حفاظت بھی فرض ہے اور نگاہ قلبی کی حفاظت بھی فرض ہے یعنی دل کی نگاہ کو بھی بچاؤ، گندے خیالات بھی دل میں نہ لاؤ۔

تو آپ نے تقویٰ کے تین انعامات سنے۔ کیا چھوڑ رہے ہو اور کیا مل رہا ہے خراب اور گندی چیز چھڑا کر کیا نعمتیں دے رہے ہیں ۱۔ سب کام میں آسانی ۲۔ رزق بے حساب ۳۔ سب مصائب سے خروج، مخرج اور ایکزٹ (EXIT) یہاں افریقہ کے لوگ آتے جوتے ہیں، ان کی مادری زبان انگریزی ہے اس لیے ایکزٹ بول رہا ہوں اور جدہ میں بھی ہر جگہ مخرج (EXIT) ساتھ ساتھ لکھا رہتا ہے چوتھا انعام۔ نورِ فارق اور تقویٰ کا چوتھا انعام کیا ہے؟ اللہ تعالیٰ ایک نورِ فارق بھی عطا کرتے ہیں ایک نور

عطا کرتے ہیں جس سے بُرائی بھلائی کی تمیز ہوتی ہے يٰۤاَيُّهَا الَّذِيْنَ اٰمَنُوْا اِنْ تَتَّقُوا اللّٰهَ يَجْعَلْ لَّكُمْ فُرْقٰنًا (انفال پ)

پانچواں انعام۔ نورِ سکینہ اور پانچواں انعام ہے کہ جو شخص تقویٰ سے رہتا ہے اللہ تعالیٰ اس کو نورِ سکینہ

عطا کرتے ہیں۔ هُوَ الَّذِيْ اَنْزَلَ السَّكِيْنَةَ فِىْ قُلُوْبِ الْمُؤْمِنِيْنَ جس کی وجہ سے وہ ہر وقت باخدا رہتا ہے، ایک لمحہ کو اللہ کو نہیں بھول سکتا، اگر جان بوجھ کر اللہ کو بھلا کر کسی حسین کی طرف رغبت کرنا چاہے تو اس کو اپنی موت نظر آئے گی۔

بھلاتا ہوں پھر بھی وہ یاد آ رہے ہیں

اِنْ اَرَادَ سُوْٓءًا اَوْ قَصَدَ مَحْطُوْرًا عَصَمَهُ اللّٰهُ عَنْ اِرْتِكَآٰءِ

صاحبِ نسبت اگر کسی بُرائی کا ارادہ بھی کر لے، کسی گناہ کے ارتکاب کا قصد بھی کر

لے تو ملا علی قاری رحمۃ اللہ علیہ شرح مشکوٰۃ میں لکھتے ہیں کہ اگر وہ اللہ کا ولی ہے تو اللہ تعالیٰ اس کی حفاظت فرمائیں گے اور گناہ سے بچالیں گے۔ اس کے دل میں یہی بے چینی آئے گی اور گناہ میں اس کو یہی موت نظر آئے گی کہ وہ گناہ اور تقویٰ دونوں کا بیلنس نکالے گا اور کہے گا کہ نہیں بھائی تقویٰ ہی میں فائدہ ہے اس گناہ میں تو بہت مصیبت نظر آرہی ہے۔

سکینہ آسمان سے نازل ہوتا ہے | تو تقویٰ سے نور سکینہ ملتا ہے اور انزل سے نازل

کیا کہ اس نور کو زمین سے نہیں پاسکتے یہ پٹرول نہیں ہے جس کو سائنس دان نکال لیں وہ اللہ تعالیٰ جس سے خوش ہوتا ہے اس کے دل پر سکینہ نازل کرتا ہے ویشیت بہ التوجہ الی الحق جس کی وجہ سے وہ ہر وقت باخدا رہتا ہے۔

نور سکینہ رکھنے والے قلب کی مثال قطب نما کی سوئی سے جیسے | مقناطیس

کی سوئی کہ ذرا سا مقناطیس لگا ہوا ہے جس سے ہر وقت اس کا رخ شمال کی طرف رہتا ہے۔ اگر مقناطیس کو کھرچ دو تو سوئی کو جس طرف چاہو موڑ دو۔ جب تک وہ مقناطیسی پالش ہے قطب نما کی سوئی شمال کی طرف رہے گی جو مرکز ہے مخزن ہے سرچشمہ ہے مقناطیس کا۔ ایسے ہی جن کے دل پر اللہ کے نور کی پالش لگ گئی اللہ تعالیٰ کے مرکز نور کی طرف ان کا قلب نور سے ڈگری ہر وقت رہنے پر مجبور و مضطر ہوگا اگر کوئی حسین اس کو ہٹائے گا تو وہ قلب قطب نما کی سوئی کی طرح تڑپے گا یہاں تک کہ توبہ تلا کر کے پھر اپنا رخ صحیح نہ کر لے۔

تو مکون قلب بہت بڑی نعمت ہے، کسی گنہگار کو سکون نہیں۔

اُن کتنا ہے تاریک گنہگار کا عالم | مَعِيشَةُ ضَنْكَا کی تفسیر یہی ہے کہ جو شخص گناہ نہیں چھوڑتا اللہ تعالیٰ

اس کی زندگی تلخ کر دیتے ہیں ہمیشہ پریشان رہتا ہے فَإِنَّ لَهُ مَعِيشَةً ضَنْكًا جملہ اہمیت ہے اور جملہ اہمیت دوام و ثبوت پر دلالت کرتا ہے یعنی ایسا شخص دوا پریشان رہتا ہے کھانا ہے کوفتہ لیکن دماغ میں کوفتہ کسی ہوتی ہے ہر وقت کوفتہ پریشانی دہنی دباؤ اور ڈپریشن، دل بے چین، گناہ بھی کرتا ہے تو گھبرا یا ہوا پریشانی میں خرابی عادت کی وجہ سے کرتا ہے آخر میں گناہ میں کوئی مزہ بھی نہیں آتا لیکن عادت سے مجبور ہو کر کرتا ہے مگر پریشان بدحواس بے چین رہتا ہے جس کو مولانا شاہ محمد احمد صاحب رحمۃ اللہ علیہ فرماتے ہیں۔

اُن کتنا ہے تاریک گنہگار کا عالم

انوار سے معمور ہے ابرار کا عالم

گناہ کی ذرا سی دیر کی لذت ہمیشہ کی ذلت کا سبب ہو جاتی ہے۔ ایسا شخص

ایک دن مخلوق میں رسوا و ذلیل ہو جاتا ہے اور جو عزت حاصل تھی ہمیشہ کے لیے

ذلت سے بدل جاتی ہے اور زندگی کا چین ختم ہو جاتا ہے اس قدر کا شعر ہے۔

لذت عارضی ملی عزت دائمی گئی

یہ ہے گناہ کا اثر راحت زندگی گئی

اور دوسری طوفان تقویٰ

کا انعام کیا ہے :

تقویٰ کا چھٹا انعام۔ پُر لطف زندگی

فَلَنُحْيِيَنَّهٗ حَيٰوةً طَيِّبَةً اِذَا تَمَّ اَعْمَالُكُمْ كِرُوْكُمْ تُوْجِهْم تَم كُوْضُرُوْر ضرور بالطف
زندگی دیں گے۔ اللہ کی فرماں برداری پر اللہ کا وعدہ ہے کہ ہم تم کو بالطف زندگی دیں
گے اور لام تاکید بانون ثقیلہ سے فرمایا۔ ہماری نالائقی کی وجہ سے اللہ تعالیٰ نے
یہ اہتمام فرمایا کہ ظالم تم نفس کی بد معاشیوں کے چکر میں ہو لہذا ہم یہ آیت لام تاکید
بانون ثقیلہ نازل کر رہے ہیں تاکہ تم کو اطمینان ہو جائے کہ واقعی اللہ پر لطف اور
مہرے دار زندگی دے گا ورنہ بغیر تاکید کے بھی اللہ تعالیٰ کا کلام انتہائی موکد ہے
آہ یہ ہماری نالائقی کی وجہ سے اللہ تعالیٰ نے اتنا اہتمام فرمایا۔

تَقْوٰی کا ساتواں انعام۔ عزت و اکرام | اور ساتواں انعام کیا ہے؟ اللہ تعالیٰ

اس کو عزت و اکرام بھی عطا فرماتے ہیں۔ اللہ تعالیٰ فرماتے ہیں کہ ہم نے تمہارے
جو خاندان و قبائل بنائے ہیں وَجَعَلْنٰكُمْ شُعُوْبًا وَّ قَبَاۡئِلَ۔ سید شیخ منغل،
پٹھان یہ خاندان اور قبیلے جو ہیں ان کا مقصد خالی لِتَعَارَفُوْا ہے، عزت ان میں
نہیں ہے یہ اس لیے ہیں کہ تعارف ہو جائے لیکن اسی کے بعد ہے اِنَّ اَكْرَمَكُمْ
عِنْدَ اللّٰهِ اَتْقٰىكُمْ معزز وہی لوگ ہیں جو تقویٰ سے رہتے ہیں۔ ایک سید مجلس
ہے شرابی ہے زنا کرتا ہے اور ایک جولاہا ہے جو تقویٰ سے رہتا ہے بتاؤ کون افضل
ہے؟ ایک کالے رنگ والا ہے لیکن اللہ کا ولی ہے اور ایک سفید گوری چٹری والا
انگریز ہے چاہے مسلمان بھی ہو لیکن شراب اور زنا نہیں چھوڑتا تو وہ کالا حبشی اللہ کا
ولی ہے اس کے پیروں کو کرنی لو۔ چٹری سے کچھ نہیں ہوتا۔

نہ گوری سے مطلب نہ کالی سے مطلب

پیا جس کو چاہیں سہاگن وہی ہے

جس کو اللہ پیار کر لے وہی سہاگن ہے، قسمت والا ہے۔ تقویٰ کا یہ ساتواں
انعام ہے اکرام۔ دُنیا میں بھی تقویٰ والا معزز رہتا ہے ہر آدمی اس سے دُعا کراتا ہے
اور جن لوگوں نے اپنے نفس کی اصلاح نہیں کی چاہے وہ صورتاً فرشتے رہے ہوں
گناہ میں مبتلا ہو گئے تو جس سے گناہ ہو جاتا ہے کوئی اس سے دُعا کراتا ہے؟ آپس
میں گناہ کرنے والے دونوں بغیر سلام ایک دوسرے سے رخصت ہوتے ہیں یہ
بہت اہم بات بتا رہا ہوں۔ اگر کوئی شخص کسی حسین اور مشوق سے گناہ کر لے تو اس
وقت دونوں سلام کے بغیر دل میں ایک دوسرے پر لعنت بھیجتے ہوئے مجرمانہ طور
پر الگ ہوتے ہیں کوئی رخصت ہوتے وقت سلام بھی نہیں کرتا، کوئی یہ نہیں کہتا
کہ اچھا حضرت دُعاؤں میں یاد رکھیے گا۔ کیوں؟ اس لیے کہ شیطان شیطان سے دُعا
نہیں کراتا۔ دونوں سمجھ گئے کہ ہم دونوں نالائق ہیں۔

اور تقویٰ کی کیا شان ہے؟ اگر کسی نے یک طرفہ اپنے کو گناہ کے لیے پیش کیا
اور دوسرا بھاگتا تو اس کو سمجھتا ہے کہ ہاں یہ سچی ہے۔ تقویٰ سے اللہ تعالیٰ دونوں
جہان میں عزت دیتا ہے یہاں تک کہ ہندو اور کافر بھی عزت کرتا ہے، کہتا ہے کہ
بھائی یہ بڑا پرہیزگار اور سادھو آدمی ہے اور جو حرام نظر ڈالتا ہے اس کو کہتا ہے کہ یہ
سادھو نہیں سادھو ہے یعنی سواد لیتا ہے، حرام لذت لیتا ہے، ہندو بھی ایسے
کو گالیاں دیتا ہے۔

تقویٰ کا آٹھواں انعام - اللہ کی ولایت کا تاج | تقویٰ کا آٹھواں

انعام سب سے بڑا انعام ہے۔ اللہ تعالیٰ فرماتے ہیں کہ اگر تم تقویٰ سے رہو گے تو ہم تمہاری غلامی کے سربراہ اپنی دوستی کا تاج رکھ دیں گے یعنی تم کو ولی اللہ بنالیں گے **إِنْ أَوْلِيَاءُ إِلَّا الَّذِينَ آمَنُوا**۔ اللہ کا ولی بن کر مرنا فائدہ مند ہے یا گنہگار اور فاسق ہو کر مرنا؟ اور متقی ہو کر پھر کچھ دن جیو بھی تاکہ اللہ کی ولایت اور دوستی کا صحیح مزہ دنیا سے لے کر جاؤ اللہ کے یہاں۔ یہ کیا کہ آج ولی اللہ ہوتے اور روح قبض ہو گئی۔ بے شک خاتمہ تو اچھا ہوا لیکن تم نے دنیا کی زندگی میں اللہ کی دوستی کا مزہ کہاں چکھا۔ ولی ہوتے ہی تمہارا انتقال ہو گیا اور یہ دُعا کرو کہ اللہ ولایت بھی دے نسبت صدیقین دے یعنی ولایت صدیقیت کا اعلیٰ مقام اور پھر اس میں جینا بھی نصیب فرما، میں جانوں بھی تو کہ آپ کے دوستوں کو کیا کیا ملتا ہے اور کیا مزہ آتا ہے، آپ کا نام لینے میں اور آپ کی محبت میں کیا لطف آتا ہے؟ آپ کی محبت میں جینے کا کیا لطف ہے؟

تقویٰ کا نواں انعام - کفارہ سیئات | تقویٰ کا ایک انعام سیئات اور بُرے

اعمال کا کفارہ ہے **يَا أَيُّهَا الَّذِينَ آمَنُوا إِنْ تَتَّقُوا اللَّهَ يَجْعَلْ لَكُمْ فُرْقَانًا وَيُكَفِّرْ عَنْكُمْ سَيِّئَاتِكُمْ** (سورۃ انفال پ)، یعنی جو خطائیں اور لغزشیں اس سے سرزد ہوتی ہیں دنیا میں ان کا کفارہ اور بدل کر دیا جاتا ہے یعنی اس کو ایسے اعمالِ صالحہ کی توفیق ہو جاتی ہے جو اس کی سب لغزشوں پر غالب آجاتے ہیں۔ (ترجمہ و تفسیر از معارف القرآن جلد ۴)

تقویٰ کا دسواں انعام - آخرت میں مغفرت | تقویٰ کے انعامات میں

سے ایک انعام آخرت میں مغفرت اور سب گناہوں، خطاؤں کی معافی ہے۔
يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَلْ لَكُمْ فُرْقَانًا وَتُكْفِرْ عَنْكُمْ
سَيِّئَاتِكُمْ وَيَغْفِرْ لَكُمْ (ترجمہ و تفسیر از معارف القرآن جلد ۴)

گناہ چھوڑنے کے لیے تین کام | اب آخر میں ایک مضمون بیان کرتا ہوں جو آج صبح زندگی میں پہلی

دفعہ اس تفصیل سے بیان کیا کہ اگر گناہ چھوڑنا چاہتے ہو، متقی بننا چاہتے ہو اللہ کا ولی بننا چاہتے ہو تو تین کام کر لو اور گناہ چھوڑنے کے لیے کتنی ہمت کرنی چاہیے اس کا کیا عمار ہے یہ مضمون آج صبح زندگی میں پہلی بار بیان ہوا جو اس وقت ان شاء اللہ تعالیٰ دوبارہ بیان کروں گا۔

(۱) ہمت کیجئے | گناہ چھوڑنے کی پہلے خود ہمت کرو۔ بغیر ہمت کے کوئی کام نہیں ہوتا لہذا پہلے ہمت کیجئے کہ اب ہرگز یہ گناہ نہیں کروں گا۔

(۲) ہمت کو استعمال کرنے کی توفیق و ہمت مانگئے | اللہ تعالیٰ

سے ہمت کی درخواست کرو کہ یا اللہ مجھے اپنی عطا فرمودہ ہمت کو استعمال کرنے کی توفیق دے۔ ہمت ہوتی ہے، آدمی استعمال نہیں کرتا۔ اے خدا آپ نے گناہ سے بچنے کی جو ہمت دی ہے اور تقویٰ کی جو طاقت دی ہے اس کو مجھے استعمال کی توفیق

دے کیونکہ اگر طاقت نہ ہوتی تو تقویٰ فرض نہ ہوتا۔ کمزور پر تقویٰ فرض کرنا ظلم ہے اور اللہ ظلم سے پاک ہے۔ معلوم ہوا کہ تقویٰ کی طاقت ہے، گناہ سے بچنے کی طاقت ہے ہم اس طاقت کو استعمال نہیں کرتے جیسے بھینس اپنے بچے کے لیے دودھ پڑھالیتی ہے پھر لاکھ ڈنڈے لگاؤ نہیں اتارتی اسی طرح نفس اپنی حرام خواہشات کے لیے ہمت چوری کرتا ہے۔ گناہ سے بچنے کی پوری ہمت استعمال نہیں کرتا۔ کچھ چرایا ہے تاکہ اپنی بعض حرام خواہشات پوری کر سکے۔ لہذا اے خدا مجھے جو ہمت آپ نے دی ہے اس کو استعمال کی توفیق دے دے۔ ہمت کو استعمال کرنے کی ہمت چاہیے۔

(۳) خاصانِ خدا سے درخواستِ دعا کیجئے

خاصانِ خدا اور
مقبول بندوں

سے ہمت کی دعا کرو۔ اللہ تعالیٰ اپنے پیاروں کی دعا قبول کرتا ہے اور اس پر ایک خاص مضمون صبح بیان کیا تھا اب پھر بیان کرتا ہوں۔

توبہ نصوح کا واقعہ

مثنوی میں مولانا رومی رحمۃ اللہ علیہ نے ایک واقعہ لکھا ہے کہ نصوح نامی ایک شخص بدکار تھا۔ اور

بادشاہ کے محل میں عورت بنا ہوا بیگمات کی خدمت کرتا تھا، ان کے بدن کی مالش کرتا تھا۔ کتنا بڑا جرم ہے کہ گویا بادشاہ کی عورتوں کو بے عزت کرتا تھا۔ عورتیں اس کی مالش سے خوش ہو جاتی تھیں کیونکہ مرد جب مالش کرے گا تو کتنی محبت سے کرے گا۔ ساری خادماؤں کو اس نے فیل کر دیا۔ لیکن اس نے دل میں ندامت تھی، جنگل میں جا کر روزانہ روتا تھا کہ اے خدایہ حرام کاری کب تک چلے گی کبھی دن پکڑا جاؤں گا اور ایک دن مرنا بھی ہے آپ کو کیا منہ دکھاؤں گا لہذا آپ مجھے

اس گناہ سے چھڑا دیجئے۔ ایک دن اس جنگل سے کوئی ولی اللہ گزرا ہے تھے بس اس نے صورت دیکھ کر پہچان لیا کہ یہ کوئی ولی اللہ ہے بس ان کے قدموں سے لپٹ کر بہت رویا کہ بہت ناپاک زندگی گزار رہا ہوں آپ خاص دُعا کر دیجئے۔ ان کے بھی ہاتھ اٹھ گئے۔ دُعا قبول ہو گئی۔ اب ہدایت کے اسباب پیدا ہو گئے۔ بادشاہ کی بیگمات کا ایک ہار کم ہو گیا۔ اب یقینی خادومات تھیں سب کو نگہ کیا جا رہا ہے تلاشی کے لیے۔ یہ مرد صاحب جو عورت بنے ہوئے تھے آہستہ آہستہ اب ان کی باری آرہی تھی نگہ ہونے کی۔ ہار کے ڈر کے اس کا تو بُرا حال ہو گیا۔ اب اس نے خوفِ عالم لگی کہ یا اللہ مجھے معاف کر دیجئے۔

مشنوی میں نصوص کی ضروری دعاؤں کا عجیب انداز

عجیب
عجیب

انداز اور عجیب عجیب عنوان سے دُعائیں مانگیں ے

اے خدا ایں بندہ را رسوا مکن

اے اللہ مجھے رسوا نہ کیجئے۔ ابھی میں نگہ کیا جاؤں گا تو عورت کے بجائے مرد ثابت ہو جاؤں گا

تو بادشاہ کتوں سے نچوڑے گا اور کس بُری طرح سے مجھے مارے گا ے

اے خدا ایں بندہ را رسوا مکن

گر بدم من سر من پیدا مکن

اگرچہ میں بُرا ہوں لیکن میرا بھید چھپا لیجئے ے

گر مرا ایں بار ستاری کنی

اگر آج آپ میری پردہ پوشی کر لیں ے

تو بہ کردم من ز سر نہا کردنی

تو زندگی بھر بھی آپ کو ناراض نہیں کروں گا۔ کیا کیا دُعا مانگی۔ مولانا رومی اس قصہ کو بیان کر رہے ہیں مثنوی کا قصہ ہے۔ تو فرمایا کہ اس نے کیا کہا ہے
 گر مرا ایں بار ستاری کنی۔
 اے اللہ اگر آج آپ میری پردہ پوشی کر لیں یعنی جو ہار گم ہو گیا ہے اس کو جلد ملا دیجئے
 کہ مجھے ننگا نہ کیا جائے تو ہے

توبہ کردم من زہرہ نا کردنی
 تمام نالائقوں سے ہمیشہ کے لیے توبہ کرتا ہوں اور اس نے کہا ہے
 اے عظیم از ماکتبانِ عظیم
 تو توانی عفو کردن در حرم

آپ بہت عظمت والے ہیں۔ حرم کعبہ میں بھی اگر گناہ کبیرہ ہو جائے تو آپ معاف کر سکتے ہیں۔ گناہ آپ کی شانِ مغفرت سے بڑے نہیں ہو سکتے کہ آپ کہیں کریں اب معاف نہیں کر سکتا۔ آپ کی قدرت اور آپ کی شان بہت ہی عظیم ہے۔ اس کے سامنے گناہوں کی کوئی حقیقت نہیں اور پھر اس نے کہا ہے

آں چنین کردم کہ از من می سزید
 میں تو نالائق ہوں۔ جو کچھ میں نے کیا میں ہی لائق تھا۔ نالائق سے تو نالائق اعمال ہی صادر ہوتے ہیں۔ میں نالائق ہوں مجھ سے نالائق اعمال صادر ہو گئے۔

تا چنین سیل سیاہی در رسید
 یہاں تک کہ میرے اعمال کا کالا پن اتنا قریب آچکا کہ اگر آپ نے مدد نہ کی تو آج میں رسوا ہونے والا ہوں۔

اے خدا آں کن کہ از تو می سزد

اب آپ مجھ سے وہ معاملہ کیجئے جو آپ کے لائق ہے۔ آہ! مولانا رومی کی
قبر کو اللہ تعالیٰ نور سے بھر دے۔ غضب ہے کمال ہے اس شخص کے درد بھرے کلام
کا، یہ الہامی شاعری ہے۔

اے خدا آں کن کہ از تو می سزد

ہم سے تو وہ عمل ہو گیا جس کے ہم لائق تھے لیکن اے خدا آپ وہ معاملہ ہمارے
ساتھ کیجئے جس کے آپ لائق ہیں جیسے جب مکہ شریف فتح ہوا تو کافروں نے کہا کہ
آپ ہمارے ساتھ آج کیا معاملہ کریں گے تو آپ صلی اللہ علیہ وسلم نے فرمایا کہ میں
تمہارے ساتھ وہ کروں گا جو حضرت یوسف علیہ السلام نے اپنے بھائیوں کے ساتھ
کیا تھا اِذْ هَبُوا اَنْتُمْ الطُّلُقَاءُؕ جَاؤْاْ اَیْنَکُمْ اَزَادُوْهُمۡ لُوْگُوْں سے انتقام نہیں لوں گا
تو یہ شخص اللہ تعالیٰ سے درخواست کر رہا ہے مولانا رومی اس کی طرف سے مضمون
بتا رہے ہیں کہ۔

اے خدا آں کن کہ از تو می سزد

کہ زہر سوراخ مارم می گزد

اے خدا آپ وہ معاملہ کیجئے جس کے آپ لائق ہیں کہ میرے ہر سوراخ سے
میرے نفس کا سانپ مجھے ڈس رہا ہے، ہر طرف رسوائیوں کے اسباب موجود ہیں۔
یہاں تک کہ دُعا کرتے کرتے آخر میں وہ مارے خوف کے بے ہوش ہو گیا۔
جب بیہوش ہو گیا تو اللہ تعالیٰ نے بے ہوشی میں اس کو دوزخ اور جنت دکھا دی،
عالم غیب اس پر منکشف فرادیا۔ اب جب ہوش میں آیا تو ہار مل چکا تھا۔ اللہ نے

رہنما نہیں ہونے دیا۔ اس اللہ کے ولی کی دُعا اور اس کی آہ وزاری کریم مالک نے قبول فرمائی۔ خادماۃِ پاکِچ مچہ باقی تھیں کہ مار مل گیا۔ بار چرانے والی پکڑی گئی اور یہ بچ گئے ورنہ ان کو تو بادشاہ گردن تھکے فن کر کے کتے چھوڑ دیتا کہ کم محنت تو نے میری عورتوں کو ذلیل کیا۔ اس کے بعد بیگمات نے اس سے معافی مانگنا شروع کیا کہ اب تو یہ بھاگ جاتے گی بھاگ جاتے گا نہیں کہا کیونکہ وہ تو اس کو عورت سمجھتی تھیں۔ انہوں نے کہا کہ ہمیں معاف کر دو، ہم سے بہت گستاخی ہوئی اس نے کہا کہ معاف کر دیا لیکن ہم اب آپ کی خدمت کے قابل نہیں ہیں کیونکہ جنت اور دوزخ دیکھنے کے بعد اب ایسا گناہ کون کرے گا؟ پھر اسی جنگل میں جہاں اس نے اس ولی اللہ سے دُعا کرائی تھی عبادت و ریاضت کی اور بہت بڑا ولی اللہ بن گیا۔

تو یہ عرض کر رہا تھا کہ خاصانِ خدا سے بھی دُعا کرو، اللہ کے مقبول بندوں سے دُعا کی درخواست کرو اور پہلے خود ہمت کرو اور خدا تعالیٰ سے ہمت مانگو۔

عطائے ہمت کی دُعا کس ضرورت سے ماننی چاہئے؟ | اور ہمت کیسے مانگو گے جیسے

بلکہ کینسر ہو جائے، گردے بے کار ہو رہے ہوں تو جس دردِ دل سے اس وقت دُعا کرتا ہے کہ اے اللہ مجھے صحت عطا فرما دیجئے، جس درد سے اپنی شدید جسمانی بیماری کے لیے انسان دُعا کرتا ہے جس کو ڈاکٹر جواب دے دیں کہ تمہارے گردے عنقریب بے کار ہو جائیں گے اور تمہارے جسم کا فلٹر پلانٹ خراب ہو جائے گا سارا خون جسم سے نکالا جائے گا اور صاف کر کے پھر چڑھایا جائے گا، بچنا مشکل ہے۔ آپ بتائیے اس وقت کیسی دُعا مانگے گا؟ کس دردِ دل سے گڑ گڑائے گا؟

شیطان کی پُرفریب تجارت

بد نظری، امر و پرستی، حُسن پرستی
نجاست اور غلاظت پرستی ہے

کیوں کہ ان سب چیزوں کا آخری انجام گندامقام ہے کیونکہ شیطان کا نمونہ جس کو انگریزی میں سیمپل (Sample) کہتے ہیں گال اور آنکھیں ہیں لیکن آخر میں پیشاب اور پانخانہ کے مقام میں دھکیل دیتا ہے۔ مولانا تھانوی رحمۃ اللہ علیہ فرماتے ہیں کہ جس ظالم تاجر کا نمونہ اور سیمپل اچھا ہو لیکن بعد میں مال خراب دیتا ہو تو تم اس سے سودا نہیں خریدتے لیکن افسوس شیطان کے چکر میں بار بار آتے رہتے ہو، بار بار تم کو گندے مقامات میں دھکیل چکا اور عزت سادات و عزت مشایخ تباہ کر چکا لیکن پھر بھی شیطان سے سودا لینا نہیں چھوڑتے ہو۔ میں انگریزی میں لوگوں کو لندن وغیرہ میں سمجھاتا ہوں کہ شیطان پہلے سیمپل (Sample) دکھاتا ہے پھر پل (Pull) کرتا ہے۔ وہاں دروازوں پر پل (Pull) اور پُش (Push) لکھا ہوتا ہے یعنی دروازہ اپنی طرف کھینچو اور دھکا دو اس پر میں سبق دینے کے لیے یہ کہتا ہوں کہ دیکھو شیطان پہلے سیمپل دکھاتا ہے سیمپل دکھا کر پل کرتا ہے اور پل پر لے جا کر پھر نیچے پُش (Push) کرتا ہے اور انسان کہاں سے کہاں گندے مقام پر پڑا ہوتا ہے؟ بار بار کی سوائیوں کے بعد جس کو اپنے حال پر رحم نہ آئے اس پر یہی شعر بڑھا جائے گا جو حاجی صاحب رحمۃ اللہ علیہ پڑھتے تھے۔

روتی ہے خلق میری حسد رانی کو دیکھ کر

روتا ہوں میں کہ ہائے مری چشم تر نہیں

ایسی ایسی ذلتیں اس غبیث بیماری میں لوگوں کی ہوتی ہیں کہ پتہ نہیں فرشتے

بھی رو پڑتے ہوں، آسمان وزمین بھی رو پڑتے ہوں لیکن جب انسان کا دل سخت ہو جاتا ہے تو اس کو رونا بھی نہیں آتا، آنسو بھی اس کے خشک ہو جاتے ہیں اس لیے عرض کرتا ہوں کہ گناہ چھوڑنے کے لیے پہلے خود ہمت کو استعمال کیجئے، پھر استعمال ہمت کی دُعا مانگئے اور اللہ والوں سے ہمت کے لیے دعا کر لیئے۔

گناہ چھوڑنے کے لیے کتنی ہمت کرنی چاہئے؟ | اور اپنی ہمت کو کتنا استعمال

کرنا ہے اس کی شرح کر کے ختم کرتا ہوں۔

یہ سمجھ لیں کہ ایک حسین لڑکی کٹری ہے اور ایک حسین لڑکا بھی کھڑا ہے اور اس کا باپ ایس پی ہے اور وہ پستول لگائے کھڑا ہے اور وہ نظر بازوں کو پہچانتا بھی ہے اور ایک صاحب سے کہہ رہا ہے کہ سنا ہے کہ آپ عشق سے پاگل ہو جاتے ہیں جینوں کو دیکھ کر آپ کو ہوش نہیں رہتا آپ پچاس سال سے اس بیماری میں مبتلا ہیں اور آپ اپنے احباب اور اپنے شیخ سے بھی کتنے رہتے ہیں کہ جب مجھے کوئی حسین نظر آ جاتا ہے تو مجھے ہوش نہیں رہتا اور میں اسے دیکھنے پر مجبور ہو جاتا ہوں اور میں غفلت نظر کی سب تقریریں بھول جاتا ہوں، خانقاہ کو بھی بھول جاتا ہوں، شیخ کو بھول جاتا ہوں سنا ہے کہ آپ رومانٹک دنیا کے بڑے ہیرو اور چیمپئن ہیں۔ اس نے کہا کہ آج میں پستول کا نشانہ لگا ہوں میرا لڑکا اور لڑکی بہت حسین ہے ذرا دیکھ کر دکھاؤ۔ بتائیے اس وقت وہ کیا کرے گا، دیکھے گا؟ پستول سامنے ہے تو جتنی ہمت اس وقت استعمال کر دے گا کہ لاکھ تقاضا ہو گا لیکن مارے ڈر کے چپکے سے کھسک جاؤ گے یا شیر ساتھ میں ہو اور شیر گم دے کہ یہ بدن سے ملکہ آتی ہے اس کو دیکھنا مت ورنہ

پھاڑکھاؤں کا تو آنکھوں پر ہاتھ رکھ لو گے کہ شیر صاحب بدگمانی نہ کرنا میں دیکھ نہیں رہا ہوں، نہیں تو کہیں پھاڑکھاؤ۔ یا کوئی زبردست قاتل غنڈہ اور خوفی ہے اس کی لڑکی یا لڑکا ہے اور تمہیں جان کا خطرہ ہے کہ دیکھوں گا تو جان سے مار ڈالے گا تو بتاؤ اس وقت دیکھو گے؟ تو جان بچانے کے لیے جو ہمت اس وقت استعمال کرو گے تو اللہ تعالیٰ بھی دیکھ رہا ہے۔

جو کرتا ہے تو چھپ کے اہل جہاں سے
کوئی دیکھتا ہے تجھے آسمان سے

اس وقت وہی ہمت استعمال کیجئے جو جان بچانے کے لیے کی جاتی ہے جب کہ جان لینے والا کھڑا ہے۔ پستول لے کر کوئی کہے کہ ذرا دیکھو ہمارے حسین لڑکے یا لڑکی کو۔ جتنی ہمت وہاں استعمال کرتے ہو اس سے زیادہ اللہ کے دیکھنے سے ڈرو۔ ایس پی یا غنڈہ قاتل کیا چیز ہے؟ اس کا پستول کیا ہے؟ اس کی فائرنگ تو کبھی غلط بھی ہو سکتی ہے، مس بھی ہو سکتی ہے لیکن اللہ تعالیٰ کی فائرنگ کبھی غلط نہیں ہو سکتی۔ اللہ تعالیٰ پناہ میں رکھیں ہم سب کو اپنے انتقام سے۔

یا کریم العفو ستار العیوب
انتقام از ماکش اندر ذنوب

اے معافی دینے والے کریم مالک اور ہمارے عیبوں کو چھپانے والے آپ ہمارے گناہوں پر ہم سے کبھی انتقام نہ لیجئے۔ ایمان کی قیمت کو سوچئے اللہ کی عظمت کو سوچئے ایس پی کا پستول تو جان ہی لے سکتا ہے آدمی کے خوف سے ہم نظر بچاتے ہیں سوچئے اللہ تعالیٰ کی نظر ہماری نظر پر ہے۔ ہماری نظر غلط جگہ پڑی

ہے اور ہماری نظر پران کی نظر ہے۔ اس بے حیائی کی کوئی حد ہے کہ اللہ تعالیٰ ہماری نظر پر نظر جماتے ہوئے ہیں اور ہماری نظر کسی لڑکی یا لڑکے پر ہے۔ بولتے یہ نظر بے حیا ہے یا نہیں، بے غیرت ہے یا نہیں؟ واللہ کتنا ہوں کہ اگر ہم لوگوں پر اللہ تعالیٰ کا علم و کرم نہ ہوتا تو اے خدا ہم میں سے کوئی زندہ نہ ہوتا۔ آج زمینیں جنس گنتی ہوئیں اور ہم لوگ دھنسا دیئے جاتے یہ حق تعالیٰ کا علم و کرم ہے جس کے صدقہ میں ہم زندہ ہیں اور بزرگوں کے تعلق سے دُعا و استغفار و توبہ کی توفیق ہو رہی ہے۔

تعلق مع اللہ کی لذت ناقابل بیان ہے | لیکن سُن لیجئے کہ جو مزہ تعلق مع اللہ

کے اس مقام پر ہے کہ ایک سانس بھی ہم ان کو ناراض نہ کریں اور ہر سانس اللہ پر فدا کر دیں تو زندگی کی اس لذت کو کیا کہوں؟ سارا عالم نہیں سمجھ سکتا کہ اس میں کیا مزہ ہے جس کو اپنی زندگی فدا کرنے کا اس درجہ جذبہ حاصل ہو جاتے کہ اے خدا میری زندگی کی ہر سانس آپ پر فدا ہو اور ہم ایک سانس بھی آپ کو ناراض کرنے سے آپ کی پناہ چاہتے ہیں بس یہ مقام اولیائے صدیقین کا ہے مسجد کے گوشہ میں یا روضہ مبارک پر یا بیت اللہ کے منترم پر ولی اللہ بن جانا کمال نہیں ہے۔ کمال یہ ہے کہ آپ حسینوں کے سامنے بھی ولی اللہ رہیں۔ تب سمجھ لیں۔

شکر ہے درِ دل مستقل ہو گیا

اب تو شاید مراد دل بھی ہو گیا

منترم پر تو فاسق و بد معاش بھی رو لیتا ہے اور یہ رونا بھی اس کے لیے مبارک

ہے کہ پھلی کی تو معافی ہو گئی لیکن اگلی کی بھی تو فکر کرو۔ کثر میں گر گئے پھر معافی کرنی لیکن

آئندہ تونہ کرو۔

تو یہ عرض کر رہا ہوں کہ جینے کا مزہ اور جینے کا لطف اس کو ہے جس نے اللہ کو خوش کر لیا۔ جتنا جو زمین پر اللہ کو خوش رکھتا ہے اتنا ہی اللہ تعالیٰ بھی اس کو خوش رکھتے ہیں۔ میں نے ایسے لوگوں کو بھی دیکھا ہے کہ کباب اور بریانی اور بیک بلیس ہے لیکن رات بھر چلا رہے ہیں۔ میں نے علی گڑھ میں اپنے شیخ سے پوچھا کہ یہ تو نواب صاحب کا گھر ہے یہ کیوں چلا رہے ہیں ہائے ہائے کی آواز کیوں آرہی ہے؟ حضرت نے فرمایا کہ ان کے گردہ میں درد اٹھا ہوا ہے۔ کہاں گیا شامی کباب کدھر گئی بریانی کہاں گئیں نوٹوں کی گڈیاں اور دولت؟ اس لیے کہتا ہوں کہ اگر عقل ہے تو اللہ تعالیٰ کو خوش رکھئے۔

بغیر قصد اور فکر کے اصلاح نہیں ہوتی | اور اگر کوئی بالکل انفریشل گدھا اور شیطان بن چکا

ہے تو اس کا کوئی ذمہ دار نہیں پیر بھی کچھ نہیں کر سکتا۔ جس شخص کو اپنی خود فکر نہ ہو تو ساری دنیا کے پیر اس کو اللہ کے غضب سے نہیں بچا سکتے جب تک کہ خود انسان اللہ تعالیٰ کی راہ میں ہمت استعمال کرے اور اگر چوڑی پہن کر بیٹھا رہے، نفس سے مغلوب رہے تو خانتقاہ بھی اس کو ولی اللہ نہیں بنا سکتی۔ یہ مردان خدا کا راستہ ہے اللہ تعالیٰ فرماتے ہیں کہ یہاں رجال اللہ کا کام ہے۔ رِجَالٌ لَا تُلْهِيهِمْ تِجَارَةٌ وَلَا بَيْعٌ عَنْ ذِكْرِ اللَّهِ۔ مرد بن کر آؤ تب ہمارا راستہ ملے کرو۔ دنیاوی معاملہ میں تو بڑے باہمت بن جاتے ہو گناہ کے لیے رات رات بھر دوڑتے ہو۔ جلتی ہوئی لو میں لوگ دوڑے ہیں۔ ایک شخص نے بتایا کہ جون کا مہینہ تھا، ٹوپل رہی تھی دھوپ میں سائیکل پر بیٹھ کر ناچ دیکھنے کے لیے دس میل گیا۔ کیوں صاحب! گناہوں کے لیے اتنی محنت کرو

میں ایک ناپسنے والی کو دیکھنے کے لیے دس میل گئے تو پھر اللہ کو خوش کرنے کے لیے کتنی محنت کرنی چاہیے؟ عشقِ مولیٰ ذرا کر کے تو دیکھو جو اللہ کے خالقِ ملکيات لیلائے کائنات ہے اس مولائے کائنات سے محبت کر کے دیکھو کہ وہ کس قدر مستیاں دیتا ہے ساکے عالم کی لیلاؤں کا رس اور کیپ سول دل میں ڈال دیتا ہے۔ ان لیلاؤں سے تو کتنے لوگ پاگل ہو گئے لیکن عاشقِ مولیٰ کبھی پاگل نہیں ہوتا بلکہ پاگلوں کو عقل مند بنا دیتا ہے میں کہتا ہوں کہ اگر قیس کو بھی اس زمانہ کا کوئی شمس الدین تبریزی مل گیا ہوتا تو اس کے عشقِ لیلیٰ کو عشقِ مولیٰ سے تبدیل کر دیتا۔ آج بھی اس زمانہ میں شمس الدین تبریزی موجود ہیں عشقِ لیلیٰ میں جو بدحواس پاگل بے ساختہ حواسِ باخۃ ہو وقت کے کسی شمس الدین تبریزی سے اُسے ملا دو ان شاء اللہ آج بھی اللہ کی رحمت سے وہ اس کے عشقِ لیلیٰ کو عشقِ مولیٰ سے تبدیل کر دے گا۔

(احقر اقم الحروف عرض کرتا ہے کہ محبتی و محبوبی حضرت مرشدی دامت برکاتہم کو یہ مقام حاصل ہے۔ اس زمانہ کے نہ جانے کتنے عاشقِ لیلیٰ جن کی بربادی اپنی انتہا کو پہنچ گئی تھی اور ہلاکت کے قریب تھے حضرت والا کی صحبت کی برکت سے عاشقِ مولیٰ بن گئے قیس بھی اگر اس زمانہ میں ہوتا اور حضرت والا کو پا جاتا تو ظالم اپنے زمانہ کا رومی ہوتا حضرت والا دامت برکاتہم کی شان میں احقر کا شعر ہے جو کئی سال پہلے حضرت والا کی برکت سے موزوں ہوا ہے

مجنوں اگر دیدے ترا تائب شدے از ماسوا

برپائے تو افاں شدے والا عشقِ لیلیٰ شربی

ترجمہ مجنوں اگر آپ کو پا جاتا تو غیر اللہ سے تائب ہو جاتا اور غلبہٴ تشکر میں آپ کے

پاؤں پر گر جاتا یعنی محبت میں ہمیشہ کو آپ کا غلام بن جاتا اور عشقِ لیلیٰ سے نجات پا جاتا اور اس کا عشقِ لیلیٰ عشقِ مولیٰ سے تبدیل ہو جاتا۔ (احقر عشرتِ تمیل میر عفا اللہ عنہ)

انسان کا سب سے بڑا دشمن | بس آج کی تقریر کا خلاصہ یہ ہے کہ اللہ کو نہ چھوڑو دوستو! بہت خسارہ کا راستہ ہے

نفس دشمن کے کہنے میں نہ آؤ۔ جس دشمن نے ہم کو بارہا مصیبت میں مبتلا کیا ہے پھر بھی اس دشمن کو نہیں پہچانتے اور عاشقِ نبی بنتے ہیں اور حضور صلی اللہ علیہ وسلم فرماتے ہیں کہ تمہارا سب سے بڑا دشمن نفس ہے۔

اصلاحِ نفس کے لیے دو آیات میں تفکر | اور ان آیتوں کا مراقبہ رکھیے

(۱) جب بھی کسی حسین کی طرف میلان ہو فوراً کہیے فَإِنَّ لَهُ مَعِيشَةً ضَنْكاً اے ظالم تیری زندگی اور حرام خوشیوں کو اللہ تلخ کر دے گا کیا دیکھتا ہے ادھر۔ اللہ جس کی زندگی کو تلخ کرے وہ شیرینی پاسکتا ہے؛ ذرا اعلان بھی تو دیکھو کہ کس کا ہے؟ فَإِنَّ لَهُ مَعِيشَةً ضَنْكاً۔ پھر ان شاء اللہ نظر ہٹ جائے گی اور مٹکوں پر کسی عورت کو دیکھنے کا دوسرے بھی آئے تو فوراً اَمَنْتُ بِاللّٰهِ وَرُسُلِهِ پڑھتے ہیں ایمان لایا اللہ پر اور اس کے رسولوں پر۔ یہ دوسادس کو دفع کرنے کے لیے عجیب ہے۔

(۲) اور اس آیت کا مراقبہ رکھیے فَلَنْ حَبِيبَتُهُ حَبِیوۃً طَیِّبَةً اے بے وقوف نفس! اگر تجھے مزہ ہی چاہیے تو چل تسبیح پڑھ اعمال صالحہ کر اور فَلَنْ حَبِيبَتُهُ حَبِیوۃً طَیِّبَةً کا وعدہ لے لے اور اگر تو نفس کے کہنے پر مپتا ہے تو دیکھ لے فَإِنَّ لَهُ مَعِيشَةً ضَنْكاً کی تلوار سرور لٹکی ہوئی ہے۔ اللہ تعالیٰ کا یہ اعلان ہے۔ دیکھو کیسی تلوار ہے کہ تمہاری

زندگی کو ہم تلخ کر دیں گے؟ تم طرح طرح کی مکاریوں سے میرے بندوں یا بندیوں کو فریب اور دھوکہ دے کر مرنڈا اور سمو سے کھلا کھلا کر بچھڑاتے ہو ہم تمہارے اس مکر و فریب اور تدبیروں کے ٹھاٹھ میں اپنے قہر و غضب کی آگ بھی لگانا جانتے ہیں۔ تم میرے نبیے بندیوں کو دھوکہ دیتے ہو ان کی آبرو لوٹتے ہو۔ شرم نہیں آتی کہ بایزید بسطامی کی شکل میں ننگ یزید بنا ہوا ہے نالائق۔ مولانا رومی فرماتے ہیں کہ اگر کوئی چمکا ڈر پیشاب پانچاند کی نالی چوستا ہے تو مجھے کوئی تعجب نہیں۔ مجھے تو تعجب ان لوگوں پر ہے جو صاحبین کی وضع میں ہیں اور بزرگوں کے صحبت یافتہ ہیں آہ! کس انداز سے فرمایا ہے۔ سنئے۔

گر خفا شے رفت در کو رو کہ بود

اگر چمکا ڈر گندی جگہ جاتا ہے اور نالی میں پیشاب چوستا ہے تو تعجب نہیں۔

باز سلطان دیدہ را بارے چہ بود

لیکن جس باز شاہی نے سلطان کو دیکھا ہوا ہے اس ظالم کو کیا ہوا ہے کہ چمکا ڈر پن کر رہا ہے خفا شیت کر رہا ہے۔ جس جان نے اللہ کے قرب کا مزہ چکھ لیا اس کو کیا ہوا ہے کہ حُسن فانی کی غلاطت میں مبتلا ہے۔

اس لیے دوستو جتنا اچھا ہمارا ظاہر ہے دُعا کرو کہ اس سے زیادہ بہتر ہمارا باطن ہو

ہائے اَللّٰهُمَّ اجْعَلْ سِرِّيْ ذِيْ خَيْرٍ اَقْبَنَ عَلٰمِيَّتِيْ جتنا بہتر میرا ظاہر ہے

اس سے بہتر اے اللہ میرے باطن کو کر دے۔

میں قسم اٹھا کر پھر یہ کہتا ہوں کہ اللہ تعالیٰ کی محبت میں جو مزہ ہے پورے عالم میں کہیں نہیں ہے نہ سلاطین کے تخت و تاج میں ہے نہ پا پڑ اور سموں میں ہے نہ حُسن کی رومانیک دنیا والوں کے پاس ہے یہ جو فلم ایکٹرس وغیرہ ہیں چاہے رات دن

زنا کرتے رہیں، ان کی زندگی میں چین نہیں ہے وعلیم فایو کھا کر سونے کی کوشش کرتے ہیں
میں نے افریقہ والوں سے کہا تھا کہ نہ دیکھو کسی کی وائف ورنہ کھانا پڑے گی وعلیم فایو
وعلیم فایو نیند کی دوا ہے۔ یہ میری یورپی ملکوں کی تقریر ہے کہ نہ دیکھو تم کسی کی وائف
نہیں تو کھانا پڑے گی وعلیم فایو۔ پھر جب وعلیم فایو بھی قیل ہو جائے گی تو پھر وعلیم ٹمین
اور پھر ٹمین بجاتے ہوئے گد و بندر کے پاگل خانہ میں داخل ہو جاوے گا۔

بس اللہ تعالیٰ میری آہ و فغاں کو قبول فرماتے اور اس کو سارے عالم میں نشر
کردے۔ اختر کی یہ فریاد ہے کہ اے خدا آپ کے کرم نے مجھے اپنے کو اور آپ کے
بندوں کو غیروں سے چھڑا کر آپ سے جوڑنے کی مہم چلانے کی جو توفیق بخشی ہے اس
کا سلیقہ بھی عطا فرمائیے اور اس کو قبول بھی فرمائیے اور اختر کی اس آہ و فغاں کو سارے
عالم میں نشر فرما دیجئے اور اختر کے قلب و ہاں کو اپنی ذات پاک کے ساتھ اس طرح چپکا
لیجئے کہ سارا عالم مجھے ایک بال بھی آپ سے الگ نہ کر سکے اور میری اولاد و ذریات اور
میرے دوستوں کو بھی یا اللہ یہی محبت دے دے کہ ہمارے دل و جان آپ سے لیے
چپک جائیں کہ سارا عالم نہ بادشاہوں کا عالم نہ حسینوں کا عالم نہ مال و دولت کا عالم،
کوئی بھی عالم ہمیں آپ سے ایک بال کے برابر بھی الگ نہ کر سکے۔ اے اللہ ہم سب
کو اپنی یہی محبت دے دے۔ اے خدا ہمارے چاروں سلسلوں کے تمام اولیاء کرام
کے صدقے میں خصوصیت سے شاہ عبدالنہنی صاحب رحمۃ اللہ علیہ اور شاہ محمد محمد صاحب
رحمۃ اللہ علیہ اور شاہ ابرار الحق صاحب دامت برکاتہم ان بزرگوں کی جوتیاں جو اختر
نے اٹھائیں آپ اس کو قبول فرمائیے اور ان کے صدقے میں اختر کا ایمان و یقین اولیائے
صدقین کی منتہا تک پہنچا دیجئے اور میری اولاد کو بھی اور میرے احباب کو بھی۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ وَصَلَّى اللَّهُ
تَعَالَى عَلَى خَيْرِ خَلْقِهِ مُحَمَّدٍ وَآلِهِ وَصَحْبِهِ أَجْمَعِينَ
بِرَحْمَتِكَ يَا أَرْحَمَ الرَّاحِمِينَ

چہرہ کا جغرافیہ بدلنے سے عشق فانی کا زوال

اُدھر جغرافیہ بدلا اُدھر تاریخ بھی بدلی
نہ ان کی ہٹری باقی نہ سیدی ہٹری باقی

عشق مجازی عذاب الہی

ہتھوڑے دل پہ ہیں منزل و ماخ میں کھوٹے
بتاؤ عشق مجازی کے مزے کیا کھوٹے

نزول بکینہ بر قلب عارف

میرے پینے کو دوستو! سن لو
آسمانوں سے سے اترتی ہے
اس میکیدہ غیب سے کیا جام ملا ہے
ہے دُور مجھ سے دوستو دنیا سے تنفر

حضرت اقدس مولانا حکیم محمد اختر صاحب دامت برکاتہم